

बर' थुनलाइ फोथारनि थाखाय गोजोन्याव खौरां

ड॰ इन्दिरा बर' आ साहित्य अकाडेमि बान्था मोन्नो हादो



ककाझार, 24 जुन: बर' थुनलाइ मुलुगनि थाखाय फिन



गोजोन्याव खौरां, बर'नि सासै आइजो थुनलाइगिरिआ हादतआरि थाखोनि सनमान गोनां थुनलाइआरि बान्थाखौ

आवगिरी हावावदो। बर' थुनलाइआव गावनि गोथी मान्थी आगे गोरगिरी बेमेन गोमा बिहोमा होबोने हानाय बड'लेण्ड मुलुग मोल्लोमालिनि बर' बिफाननि गाहाड बिफानि ड॰ इन्दिरा बर'आ 2021 बोसोरनि राव दानस्लाइनायनि साहित्य अकाडेमि बान्थानि थाखाय मायन्त्र 'जनो हादो। असमिया थुनलाइगिरि जयनि गोरनि लिरनाय असमिया सल 'पा 'हिरिम्बा' सल 'माखौ बर' रावआव दानस्लाइनायनि थाखाय ड॰ इन्दिरा बर'आ बे सनमान गोनां साहित्य अकाडेमि बान्थाखौ मोन्नो हादो। सोलिफु समाव बिधा ड॰ बर'आ बड'लेण्ड मुलुग मोल्लोमालिनि बर' बिफाननि गाहाड बिबु गोर महरी खामानि मावगासिनो आगे (□ 5 बिलाइआव)

(□ 1 बिलाइनिफ्राय)

बर' थुनलाइ फोथारनि थाखाय गोजोन्याव खौरां

बर' थुनलाइखौ फुवारनाय आरो फोजौ खांनाथाव बिथां बर'आ गोबांधार बिहोमा होबोगासिनो दड। दासिम बिथाड बर' रावआव गोबांधार बिजाबफोर लिरबाय आरो बर' थुनलाइनि गोबां बान्थाफोरखौ मोन्नो हाखांबाय। हादतआरि थाखोनि सनमान गोनां साहित्य अकाडेमि बान्था मोन्नो हानायाव बर' थुनलाइ फोथाराव रंजाखांदो आरो गोबां थुनलाइगिरिफोरा ड॰ इन्दिरा बर'निसिम गाहाम हामलायथि बाउहरदो। मख'नाय जायोदि, 2021 बोसोरनि राव दानस्लायनाय साहित्य एकाडेमि बान्थानि थाखाय हादतनि गासै मोन 22 रावफोरनिफ्राय बान्था मोन्नो हानाय थुनलाइगिरिफोरनि मुं फारिलाइखौ दिनै फोसावनाय जादो। □